

மதங்கள்

- கி.மு.6-ஆம் நூற்றாண்டில் பாரசீகத்தைச் சேர்ந்த ஜெராஸ்டரும், சீனாவில் கன்பூஷியஸீம் புதிய கருத்துக்களை போதித்தனர்.
- புத்த, சமண, மதங்கள் தோன்ற காரணம். சமயச் சடங்குகளைக் களைய சாதி ஏற்றத் தாழ்வை ஒழிக்க மிருகவதையை தடுக்க

சமண சமயம்: (கி.மு.540 -கி.மு.467)

- கி.மு.6--ஆம் நூற்றாண்டில் தோன்றியது.
- இதன் வேறுபெயர் - ஆருகதம், ஜைனம், நிகண்டவாதம், ஆசீவகம்.
- இதில் கூறப்பெறும் பொருள் ஏழு. அவை 1.சீவன் 2.அசீவன் 3.ஆச்சிரவம் 4.சமுவரம் 5.பந்தம் 6.வீடு 7.நிர்ச்சவரம்.
- சீவன் ஆசாபாசங்களை கடந்து ஆனந்த ஞானம் முதலிய 8 குணங்களைப் பெற்று ஆகாயத்தில் மேல்நோக்கிச் சென்று மேலிடத்தில் இருப்பதே முக்தி ஆகும்.
- சிலரின் கருத்துக்கள் -- ரிஷபதேவரால் (முதல் தீத்தங்கரர்) சமணசமயம் தோற்றுவிக்கப்பட்டது.
- சமண சமயத்தை தொற்றுவித்தவர் -- வர்த்தமான மகாவீரர் (24-வது தீர்த்தங்கரர்)
- கி.மு. 540 - ல் பீகாரில் வைசாலிக்கு அருகே குந்தக் கிராமத்தில் மகாவீரர் பிறந்தார்.
- தந்தை -- சித்தார்த்தர். தாயார் -- திரிசலா(லிச்சாவி மரபைச் சேர்ந்த இளவரசி).

- மனைவி -- யசோதா. முதல் தீத்தங்கரர் மகள் - பிரியதர்சனா
- 30 வயதில் துறவு பூண்டார்.
- 2 வயதில் கைவல்ய நிலையாகிய ஆன்மீக அறிவு பெற்றார்.
- ஜீனர் (தன்னை வென்றவர்) என்றும் அழைக்கப்பட்டார்.
- இராஜகிரிக்கு அருகேயுள்ள பவபுரியில் கி.மு 467 - ல் தனது 72-வது வயதில் இறந்தார்.
- கடவுள் நம்பிக்கை இல்லை. மனிதனின் ஆத்ம ஒளியே கடவுள் என போதித்தார்.
- மறு பிறவி மீது நம்பிக்கை கொண்டனர்.
- இவரது போதனைகள் திரிரத்தினங்கள்(நன்னம்பிக்கை, நல்லறிவு, நன்னடத்தை) எனப்படும்.
- அஹிம்சை நெறிக்கு அதிக முக்கியத்துவம் கொடுத்தார்.
- சீடர்களுக்கு ஐந்து கொள்கைகளை (விரதங்கள்) போதித்தார்.
 1. அஹிம்சை ----- உயிர்களுக்கு தீங்கு செய்யாமை.
 2. சத்தியம் ----- உண்மை பேசுதல்.
 3. அஸ்தேயம்----- திருடாமை.
 4. தியாகம் ----- செல்வம் துறத்தல்.
 5. பிரம்மசரியம் --- தூய வாழ்க்கை.
- கர்மா என்ற தத்துவத்தை நம்பினார்.
- சமண சமயம் கூறும் பாவங்களின் எண்ணிக்கை - 100
- சமண சமயத்தின் உயர்ந்த நோக்கம்--- மேலான அறிவினை பெறுதல்
- சமண சமயத்தை பின்பற்றுபவர்கள் -- திகம்பரர் (ஆடை துறந்தவர், ஆகாயத்தை

ஆடையாக அணிந்தவர், ஸ்வேதாம்பரர் (வெள்ளை ஆடை அணிந்தவர்.)

- பிராக்ருத மொழியில் கொள்கைகளை பரப்பினார்.
- சமண சமயத்தை ஆதரித்த மன்னர்கள் -- பிம்பிசாரர், அஜாதசத்ரு, கூன்பாண்டியன்.
- முதலாம் மகேந்திரவர்மன், கலிங்க மன்னன் காரவேலன், சந்திர குப்த மௌரியர் (தனது இறுதி காலத்தில் ஆதரித்தார்), களப்பிரர்கள்.
- சமண சமய நூல்கள் -- சீவகசிந்தாமணி (திருத்தக்கதேவர்), நன்னூல் (பவணந்தி முனிவர்).
- திருவள்ளூர் சமண சமயத்தை சார்ந்தவர்.
- குஜராத்தின் வரலாறு, யோகசூத்திரம் ஆகிய நூல்களை எழுதியவர்- சமண சமயத்தை தழுவின ஹேமச்சந்திரர்.
- சமண சமய கட்டிடக்கலைக்கு எடுத்துகாட்டு -- இராஜஸ்தானில் உள்ள அபுமலையில் காணப்படும் தில்வாரா கோயில், கஜூராஹோ கோயில், சித்தூர், ரனகபூர் கோயில்.
- சமணர்களின் சிற்ப வேலைப்பாடுகள் காணப்படுமிடங்கள் -- உதயகிரி, கதிகும்பா, எல்லோரா, கிர்னார்.
- மைசூருக்கு அருகேயுள்ள சரவணபெலகொலா எனுமிடத்தில் உள்ள கோமதீஸ்வரர் சிலை சமணர்களின் நினைவு சின்னமாகும்.
- கி.மு 300-ம் ஆண்டில் பாடலிபுத்திரத்தில் முதல் சமண அவை நடைபெற்றது. (மகாவிரரின்

கோட்பாடுகள் 12 அங்கங்களாக பிரிக்கப்பட்டுள்ளது.)

- கி.பி 512 இல் வல்லபியில் 2-ஆம் மாநாடு கூடியது.
- சமண சமயம் வீழ்ச்சியுற காரணம் - அது தெரிவித்த கொல்லாமை எனும் கொள்கை.
- அநேகாந்தவாத கோட்பாடு பற்றி விளக்குவது - மகாவிரரின் சமண சமயக் கொள்கை.
- அநேகாந்தவாதம் - பல்நிலைக்கோட்பாடு: ஏகாந்தவாதம் - ஒருநிலைக்கோட்பாடு
- யாக்குவல்கிய முனிவரால் எழுதப்பட்ட பண்டைய சமயச் சட்டநூலாகவும், சொத்துரிமை குற்றவியல் பற்றியும் எடுத்துரைக்கும் நூல் - யாக்குவல்கிய சுமிருதி.
- சமண முனிவர்களின் நடத்தை விதிகள் கொண்ட நூல் - 6 சேய சூட்டங்கள்.
- எளிய வாழ்க்கையைப் பற்றிய மூலத்தத்துவங்கள் அடங்கிய நூல் - 4 மூல சூட்டங்கள்.
- சமண மதத்தின் வேறுபெயர்கள் - அருகமதம், நிகண்டமதம், அநேகாந்தவாதமதம், சியாத்வாத மதம்
- 23-வது தீர்த்தங்கரான பார்ச்சுவ நாதரைப் பின்பற்றியவர்கள் - ஸ்வேதாம்பரர்கள்.
- 24-வது தீர்த்தங்கரான வர்த்தமானரைப் பின்பற்றியவர்கள் - திகம்பரர்கள்.
- வர்த்தமான மகாவிரர் உண்மையறிவை பெற்ற இடம் - ரிஜுபாலிகா
- கோசலமால்கி புத்திரா என்பவரை 24-வது தீர்த்தங்கராக ஏற்றுக் கொண்ட சமணர்கள் - அஜுவிக்ரர்கள் எனப்பட்டனர்.

- அஜுவிக்ரர்கள் பின்பற்றாத சமண சமய கருத்துகள் - மறுபிறப்பு, கருமவினை.
- உருவ வழிபாடு செய்ய மறுத்த சமணர்கள் -ஸ்தானகவாசி எனப்பட்டனர்.
- வாய் வழியாக பின்பற்றப்பட்ட சமணசமய அறிவுரைகளை தொகுத்தவர் - வாலிநாட்டு துருவசேனர்.
- துருவசேனரும், பத்திரபாகுவும் தொகுத்த நெறிகள் - பதினான்கு பர்வாங்கங்கள்
- பாடலிபுத்திரத்தில் முதல் சமண மாநாடு கூட்டியவர் - லபத்ரா
- முதல் சமண மாநாட்டில் தொகுக்கப்பட்டவை - பன்னிரு அங்கங்கள்
- கி.பி 5 ம் நூற்றாண்டில் வல்லபியில் கூடிய 2-வது சமண அவையில் தொகுக்கப்பட்டவை - 12 உப அங்கங்கள்.
- கி.பி 12 ம் நூற்றாண்டில் சமண வேதாசமங்களை திருத்தியவர் - ஹேமச்சந்திரர்.
- சமண சமய நூல்கள் - சீவகசிந்தாமணி, சிலப்பதிகாரம், வளையாபதி, நீலகேசி, உதயணன் காதை, நாககுமாரகாவியம், மேருமந்திர புராணம், நரிவிருத்தம், நாலடியார், நான்மணிக்கடிகை, பழமொழி, திணைமாலைநூற்றம்பது, சத்தியசிந்தாமணி, யாப்பருங்கலக்காரிகை, யாப்பருங்கலவிருத்தி, நேமநாதம், நன்னூல், அகப்பொருள் விளக்கம், தமிழ்நிகண்டு, சூடாமணிநிகண்டு, நெல்லிலக்க வாய்ப்பாடு, சிறுகுழி வாய்ப்பாடு, கணிதமாலை, ஜிதேந்திரமாலை.
- ரிஷப தேவர் - காளை : பர்சவநாதர் - நாகம் : மகாவீரர் - சிங்கம்.

புத்த சமயம்:கி.மு 567 - கி.மு 487

- தோற்றுவித்தவர்: -- புத்தர்.
- இயற்பெயர் -- சித்தார்த்தர்.
- நேபாளத்திலுள்ள கபிலவஸ்து என்ற இடத்திற்கு அருகே லும்பினி வனத்தில் கி.மு.567 பிறந்தார்.
- தந்தை: -- சுத்தோதனர்(சாக்கிய குல தலைவர்).
- தாயார் -- மாயாதேவி (கோலியா குல இளவரசி)
- சிற்றன்னை -- பிராஜாபதி கௌதமி (இவரால் வளர்க்கப்பட்டதால் கௌதமபுத்தர் என அழைக்கப்பட்டார்).
- மனைவி - யசோதரை மகன் -ராகுல்
- 29-ல் துறவறம்.
- புத்தரின் முதல் குரு -- அரதகலமா. 2-- வது குரு -- ருத்ரகா.
- புத்தமதம் நான்கு வகைப்படும். அவை 1)யோகாசாரம் 2)சௌந்திராந்திகம் 3)வைபாடிகம் 4)மாத்மிகம்
- கொள்கை: எல்லா பொருளும் சூன்யம், கடவுள் இல்லை. ஞானமே ஆன்மா, வினையும் மறுபிறப்பும் உண்டு. வினையூட்டி வேண்டாம் அது தானே சென்று பற்றும.
- புத்தம் கூறும் நற்குணங்கள் பத்து. தீயகுணங்கள் பத்து.
- துன்ப விடுதலை - நிர்வாணம் (அ) சமாதி நிலை என்பர்.
- கயை நகரில் போதி மரத்தின்(அரசமரம்) அடியில் ஞானோதயம்(மெய்ஞான அறிவு) பெற்றார். அது முதல் புத்தர் என்றும், சாக்கியமுனி என்றும் அழைக்கப்பட்டார்.

வாரணாசிக்கருகே சாரநாத் மான்
பூங்காவில் முதன்முதலில்
சமயக்கருத்துக்களை
போதித்தார்.

- 80--வது வயதில் மல்லர்களின் தலைநகரான குசி நகரில் இறந்தார்.
- போதனைகள்: அஹிம்சையையும், அன்புகாட்டுதலையும் அடிப்படையாக கொண்டது.
- இவரது போதனைகளில் நான்கு பெரும் உண்மைகளும், எண் வகை (அஷ்டாங்கி) மார்க்கங்களும் முக்கியமானதாகும்.
- நான்கு பெரும் உண்மைகள் துக்கம், சமுதாயம், நிரோதம் (ஆசையை ஒழிப்பதன் மூலம் துன்பத்திலிருந்து விடுதலை), மார்க்கம் .
- சீடர்களுக்கு ஐந்தொழுக நெறிகளை போதித்தார்.
- கொல்லாமை கொள்கையை வலியுறுத்தினார். கர்மா கொள்கை, மறுபிறப்புக் கொள்கையில் நம்பிக்கை வைத்திருத்தார். கடவுள் நம்பிக்கை இல்லை.
- போதனைகளின் தொகுப்பு -- திரிபீடகங்கள்(மூன்று கூடைகள் - சுத்த, வினய, அபிதம்ம பீடகங்கள்).
- புத்த சமயத்தின் அடிப்படைக்கொள்கை -- நிர்வாண நிலையை எய்துவது அல்லாது அறியாமையை அகற்றுவது.

- புத்த மதத்தை ஆதரித்த மன்னர்கள் அசோகர், கனிஷ்கர், பிம்பிசாரர், அஜாதசத்ரு.
- சாக்கிய முனி, ஆசியாவின் ஒளி என புத்தர் அழைக்கப்பட்டார்.
- அசோகர் தன் மகன் மகேந்திரனையும், மகள் சங்கமித்திரையையும், புத்த மதத்தைப் பரப்ப இலங்கைக்கு அனுப்பினார்.
- கனிஷ்கர் காலத்தில் பர்மா, ஜப்பான், திபெத், மத்தியஆசியா, சீனா ஆகிய நாடுகளில் புத்த மதம் பரவியது.
- கனிஷ்கர் காலத்தில் புத்தமதம் மஹாயானம், ஹீனயானம் என இரு பிரிவுகளாக பிரிந்தது.
- புத்த ஸ்தூபிகள் காணப்படும் இடம் -- சாஞ்சி, வல்லபி, நலந்தா.
- புத்த ஜாதக கதைகள் என்பது - புத்தரின் முற்பிறவி பற்றிக் கூறுவது.
- காந்தாரச்சிற்பம், அஜந்தா, எல்லோரா ஆகியவற்றிலுள்ள சிற்பங்கள் புத்த சமயத்தின் நன்கொடையாகும்.
- புத்த சமயத்தின் பிரார்த்தனைக்கூடங்கள் சைத்தியங்கள் என்றும், மடாலயங்கள் விகாரங்கள் என்றும் அழைக்கப்படும்.

புத்த சமய மாநாடுகள்

மாநாடு	ஆண்டு	மாநாடு கூட்டப்பட்ட இடம்	மன்னர்	தலைவர்
1-வது	கி.மு. 483	இராஜகிருகமருகே உள்ள சப்தபாணக் குகை	அஜாதசத்ரு	மகா கசபா
2-வது	கி.மு. 383	வைசாலி	காகவர்மன்	சபகமி
3-வது	கி.மு.251	பாடலிபுத்திரம்	அசோகர்	மொகாலிபுத்திசா
4-வது	கி.பி.100	காஷ்மீர் குயதல்கண்ட்	கனிஷ்கர்	அசுவகோஷர்

- முதல் மாநாட்டில் புத்தரின் போதனைகளாகிய வினய பீடகம், சுத்த பீடகம் ஆகியவற்றை தொகுக்கும் பணியில் உபாலியும், ஆனயதரும் முக்கியப் பங்கு வகித்தனர்.
- 2-வது மாநாட்டில் கருத்துவேறுபாட்டின் விளைவாக பழமைவிரும்பிகள் ஸ்தாபரவாதிகள் (அ) தோர்கள் என்றும், மாற்றங்களை விரும்பியவர்கள் - மகாசாங்கியர்கள் என்றும் பிரியதனர்.
- 3-வது மாநாட்டில் அபிதம்ம பீடகம் தொகுக்கப்பட்டது.
- மூன்று பீடகங்களின் தொகுப்பு - மூன்று இரத்தினங்கள் (அ) மூன்று கூடைகள் எனப்படும்.
- மூன்று பீடகங்களுக்கான உரைகளின் பெயர் - விபாஷங்கள்
- புத்தமதம் வீழ்ச்சியுற காரணம் -- குப்தர் கால இந்து மறுமலர்ச்சி, அரசரின் ஆதரவின்மை.
- உருவ வழிபாடு அறிமுகமான புத்த சமயப் பிரிவு - மகாயானம்

- இயது சமயத்தின் புரட்சிக்கார பெண்கள் என அழைக்கப்பட்ட மதங்கள் - சமணம், புத்தம்.

உலகாயதம்

- இம்மதத்தை தோற்றுவித்தவர் - பிரகஸ்பதி
- இதன் வேறுபெயர்கள் - சாருவாகம், காட்சிவாதம், நாத்திகவாதம் என்பர்.
- ஐம்பூதங்களில் நிலம், நீர், காற்று, தீ ஆகிய நான்கு மட்டுமே உண்டு என்பர்.
- நல்ல பெண்ணை மணந்து இன்பம் நுகர்வதே முக்தி எனக் கூறும் மதத்தவர் - உலகாயத மதத்தவர்.
- இம்மை வாழ்க்கை ஒன்றினையே குறிக்கோளாக கொண்டு வாழ்க்கை நடத்துவோர் - உலகாயத மதத்தவர்.

சாங்கியம்


- அறவொழுக்கத்தோடு ஆன்ம உணர்வையும் பொருளாகக் கொண்டு உணர்த்தும்

சமயங்கள் - சாங்கியம், யோகம், வேதாந்தம்

- தோற்றுவித்தவர் -- கபிலர். தத்துவம் 24.
- 25-வது தத்துவம் -- புருடன்.
- புருடன் பெத்தநிலையிலும், முக்திநிலையிலும் ஒரே தன்மையாய் தாமரையிலை தண்ணீர் போல பற்றற்று இருப்பான்.
- மூலப்பகுதியின் பரிமாணம் புத்தியாகும். அதுவே காரணமுமாகும். மூலப்பகுதி, புருடனை பகுத்துரைப்பதால் அவிச்சை நீங்குவதே முக்தி.

மீமாம்சம்

- தோற்றுவித்தவர் -- ஜைமினி. இவர் வேதவியாசரின் சீடராவார்.
- 'உலகம் நிலைபெற்றது. தோன்றியழியாது' என்பர்.
- மீமாம்சம் இருவகைப்படும். 1)பட்டாச்சரியன் மதம் 2)பிரபாகரன் மதம்
- பட்டாச்சரியன் மதம் -- தர்மம் பயன்கொடுக்கும். வேத வேள்விகள் தத்துவ ஞானம் தரும். சொர்க்க முக்தியே முக்தி. இதில் ஒரு ஆனந்தமுண்டு.
- பிரபாகரன் மதம் -- ஞானம் கெட்டபோது கல் போல் கிடப்பதே முக்தி.

WhatsApp  Group -ல் சேர - [கிளிக் செய்யவும்](#)

Facebook  [Examsdaily Tamil](#) - FB ல் சேர - [கிளிக் செய்யவும்](#)

Telegram Channel  [கிளிக் செய்யவும்](#)